

22.08.2024

13.50

Opening- HL

آداب

یہ آکاشوانی ہے

خبروں کے ساتھ میں.....کلیم احمد

### Music

- \* وزیر اعظم نریندر مودی آج وارسا میں پوینڈ کے اپنے ہم منصب Donald Tusk کے ساتھ وفود کی سطح کی بات چیت کریں گے۔
- \* وزارت خارجہ نے تریپورہ میں گومتی دریا پر باندھ کے کھولے جانے کے سبب بنگلہ دیش میں سیلاب کی خبروں کو خارج کر دیا ہے۔
- \* بھارت نے کہا ہے کہ دہشت گردی امن و ترقی کیلئے ایک عالمی خطرہ ہے۔ اس نے جامع بین الاقوامی انسداد دہشت گردی کنونشن پر زور دیا ہے۔
- \* ڈی پو پیس نے قاعدہ سے وابستہ دہشت گردوں کے گروہ کا پتہ لگایا ہے۔ تین ریاستوں سے 14 افراد کو گرفتار کیا گیا ہے۔
- \* وقف ترمیمی بل 2024 پر مشترکہ پارلیمانی کمیٹی کی پہلی میٹنگ نئی ڈی میں شروع ہو گئی ہے۔
- \* اور صدر جمہوریہ درویدی مرمو نے راشٹریتی بھون میں راشٹریہ وگیان پرسکار 2024 عطا کئے ہیں۔

### Music

اب خبریں تفصیل سے

### PM POLAND

وزیر اعظم نریندر مودی آج وارسا میں پوینڈ کے اپنے ہم منصب Donald Tusk کے ساتھ بات چیت کریں گے، جس میں دونوں ملکوں کے وفود بھی شامل ہوں گے۔ امید ہے کہ دونوں رہنما باہمی تعلقات کا جائزہ لیں گے اور مختلف امور پر تبادلہٴ خیال کریں گے۔ اس میٹنگ سے دونوں لیڈروں کو دیگر راستے تلاش کرنے کا موقع ملے گا۔ جناب مودی پوینڈ کے صدر Andrzej Duda سے بھی ملاقات کریں گے۔ اس سے پہلے وزیر اعظم نریندر مودی کا روایتی انداز سے خیر مقدم کیا جائے گا۔ وہ نامعلوم سپاہی کی یادگار پر گل دائرہ بھی نذر کریں گے۔ وزیر اعظم کاروباری رہنماؤں اور پوینڈ کے ممتاز افراد کے ساتھ گفتگو بھی کریں گے۔

گل رات وارسا میں بھارت نژاد افراد سے خطاب کرتے ہوئے جناب مودی نے کہا کہ آج کا بھارت ہر ایک کے ساتھ رابطہ قائم کرنا اور سبھی کی ترقی اور بہبود چاہتا ہے۔ انہوں نے کہا کہ کئی دہائیوں سے بھارت نے دیگر ملکوں سے دوری بنانے رکھنے کی پالیسی اختیار کر رکھی تھی □ یکن آج کے بھارت کی پالیسی سبھی ملکوں کے ساتھ قریبی رابطہ قائم رکھنا ہے۔

وزیر اعظم نے کہا کہ بھارت کا موقف بالکل واضح ہے کہ یہ جنگ کا دور نہیں اور بھارت تنازعات کو حل کرنے کیلئے مذاکرات اور ڈپلومیسی میں یقین رکھتا ہے۔ جناب مودی نے زور دے کر کہا کہ بھارت خطے میں امن کی وکالت کرتا ہے۔ انہوں نے اس بات کو اجاگر کیا کہ دنیا اب وشو بندھو کے طور پر بھارت کا احترام کرتی ہے۔

جناب مودی دو ملکوں پوائینڈ اور یوکرین کے دورے کے پہلے مرحلے میں گل شام وارسا پہنچے ہیں۔ ایک سوشل میڈیا پوسٹ پر انہوں نے کہا کہ اس دورے سے بھارت-پوائینڈ دوستی کو نئی رفتار ملے گی اور دونوں ملکوں کے عوام کو فائدہ ہوگا۔ ہمارے نامہ نگار نے بتایا ہے کہ گزشتہ 45 سال میں کسی بھارتی وزیر اعظم کا پوائینڈ کا یہ پہلا دورہ ہے۔

دو ملکوں کے اپنے دورے کے دوسرے اور آخری مرحلے میں وزیراعظم گل یوکرین پہنچیں گے۔ وہ یوکرین کے صدر Volodymyr Zelenskyy کی دعوت پر یوکرین کا دورہ کر رہے ہیں۔

## MEA Bangladesh

حکومت نے کہا ہے کہ بنگلہ دیش میں سیلاب کی صورتحال تریپورہ میں گومتی دریا سے باندھ کا پانی چھوڑے جانے کے سبب نہیں ہے۔ آج جاری کئے گئے ایک بیان میں وزارت خارجہ نے کہا ہے کہ بنگلہ دیش میں اس بات پر تشویش کا اظہار کیا گیا ہے کہ وہاں کے مشرقی سرحد سے متصل اضلاع میں سیلاب کی موجودہ صورتحال، تریپورہ میں گومتی دریا پر Dumbur باندھ کو کھولنے جانے کے سبب پیدا ہوئی ہے۔ وزارت نے اسے یہ کہتے ہوئے حقائق کے اعتبار سے غلط قرار دیا ہے کہ گومتی دریا کے نشیبی علاقوں میں گزشتہ کچھ روز میں شدید بارش ہوئی ہے۔ اُس نے کہا ہے کہ بنگلہ دیش میں سیلاب کی اصل وجہ ان بڑے نشیبی علاقوں سے پانی باندھ میں جانے کے سبب ہے۔

وزارت نے کہا ہے کہ وہ باہمی صلاح مشورے اور تکنیکی سطح پر تبادلہ خیال کے ذریعے آبی وسائل اور دریاؤں کے بندوبست سے متعلق معاملات اور باہمی تشویش کو حل کرنے کیلئے بدستور پُر عزم ہے۔ بھارت اور بنگلہ دیش کے درمیان ایسے 54 مقامات ہیں جن سے دریاؤں کے ذریعے دونوں طرف کی سرحدیں ایک دوسرے سے ملتی ہیں۔

## India - UNSC

بھارت نے کہا ہے کہ دہشت گردی، امن کے قیام کیلئے ایک عالمی خطرہ ہے۔ اُس نے دہشت گردی مخالف ایک جامع بین الاقوامی کنونشن پر زور دیا۔ بھارت کے اقوام متحدہ مشن کے ناظم الامور آر رویندر قیام امن اور پائیدار امن سے متعلق اعلیٰ سطح کے کھلے مباحثے میں اظہار خیال کر رہے تھے، جس کا اہتمام کونسل کے صدر Sierra Leone کی جانب سے کیا گیا تھا۔ انہوں نے کہا کہ امن کے قیام کیلئے ترقی کی اہمیت کے مدنظر بھارت، عالمی جنوب میں ملکوں کا وسیع ترقیاتی ساجھیدار ہے اور اُس کے ترقیاتی پروجیکٹوں کی مجموعی ماپیت 40 ارب ڈالر سے تجاوز کر گئی ہے۔ جناب رویندر نے یہ بھی کہا کہ بھارت انہیں غیرمعتبر سمجھتا ہے، جو

اقوام متحدہ سلامتی کونسل کی مستقل رکنیت کی توسیع کی مخالفت کرتے ہیں اور افریقہ کو اُس کا جائز مقام نہیں دے رہے ہیں۔

انہوں نے کہا کہ اقوام متحدہ سلامتی کونسل کی رکنیت کے مستقل زمرے میں افریقہ کو نمائندگی نہ دیا جانا، کونسل کی مجموعی معتبریت پر ایک داغ ہے۔ جناب رویندر نے زور دے کر کہا کہ بھارت نے توسیع شدہ کونسل میں افریقہ کو مستقل نمائندگی دینے جانے پر ہمیشہ زور دیا ہے۔

## IT MINISTRY RG KAR INCIDENT

ایکٹرانکس اور انفارمیشن ٹیکنالوجی کی وزارت نے ملک میں کام کرنے والے سوشل میڈیا پلیٹ فارمز سے کہا ہے کہ وہ RG Kar میڈیکل کالج واقعے میں ہلاک ہونے والی خاتون کی شناخت سے متعلق سپریم کورٹ کے حکم پر عمل کریں۔

سپریم کورٹ نے اپنے حکم میں یہ ہدایت دی ہے کہ مذکورہ خاتون ڈاکٹر کے نام کے ساتھ ساتھ تصویروں اور ویڈیو Clips کے تعلق سے ہر طرح کے مواد کو سبھی سوشل میڈیا پلیٹ فارمز اور ایکٹرانک میڈیا سے بلا تاخیر ہٹایا جائے۔

مذکورہ حکم کی روشنی میں وزارت نے سبھی سوشل میڈیا کمپنیوں پر زور دیا ہے کہ وہ اس بات کو یقینی بنائیں کہ اس طرح کی حساس جانکاری کی مزید تشہیر نہ ہو۔ اُس نے یہ بھی کہا ہے کہ سپریم کورٹ کے حکم کی تعمیل نہ کرنے کی صورت میں قانونی مضمرات اور مزید انضباطی کارروائی کا سامنا کرنا ہوگا۔

## Break

### Delhi Police Al-Qaeda

دی پولیس کے خصوصی سیل نے قاعدہ سے وابستہ دہشت گردوں کے ایک گروہ کا پتہ لگایا ہے اور راجستھان کے Bhiwadi سے چھ افراد کو حراست میں لیا ہے جو ہتھیاروں کی تربیت کے رہے تھے۔ اس کے علاوہ جھارکھنڈ اور اترپردیش سے تقریباً 8 مشتبہ افراد کو بھی حراست میں لیا گیا ہے۔ دی پولیس کے مطابق رانچی کا ڈاکٹر اشتیاق اس گروپ کی کمان سنبھال رہا تھا اور ملک میں سنگین دہشت گردانہ سرگرمیاں انجام دینا چاہتا تھا۔ مختلف مقامات پر اس سلسلے میں پوچھ تاچھ جاری ہے اور مزید گرفتاریوں کا امکان ہے۔ رانچی میں 15 مقامات، راجستھان اور علی گڑھ میں ایک ایک جگے پر چھاپے مارے گئے ہیں۔ مختلف مقامات سے ہتھیار، گولہ بارود اور قابل اعتراض مواد ضبط کئے جانے کی کارروائی جاری ہے۔

دی پولیس کے خصوصی سیل نے جھارکھنڈ، راجستھان اور اترپردیش کی ریاستی پولیس کے ساتھ تال میل میں خفیہ معلومات پر مبنی یہ کارروائی انجام دی ہے۔

### JPC - Waqf

وقف ترمیمی بل 2024 سے متعلق مشترکہ پارلیمانی کمیٹی کی پہلی میٹنگ نئی دی میں ہو رہی ہے۔ کمیٹی کی قیادت BJP کے ایم پی Jagdambika Pal کر رہے ہیں اور اس میں 31 ارکان ہیں، جن میں 21 ارکان وک سبھا کے اور 10 ارکان راجیہ سبھا کے ہیں۔ وک سبھا نے کمیٹی کو یہ ذمہ داری دی ہے کہ وہ اس بل پر غور و خوض کرے۔ اقلیتی امور اور قانون و انصاف کی وزارتوں کے عہدیداران قانون کے مسودے میں مختلف مجوزہ ترامیم کے بارے میں ارکان کو

جانکاری دے رہے ہیں۔ میٹنگ سے پہلے میڈیا سے بات چیت کرتے ہوئے، جناب پال نے کہا کہ بل کی دفعات پر تبادلہٴ خیال کے دوران اقلیتی تنظیموں کے زیادہ سے زیادہ وگوں کو اظہارِ خیال کا موقع دیا جائے گا۔

انہوں نے کہا کہ اس بل کو پیش کرنے کا حکومت کا ایک خاص مقصد یہ ہے کہ وقف کی املاک سے پسماندہ مسلمان اور خواتین کو فائدہ ہو۔ جناب پال نے کہا کہ کمیٹی سبھی 44 ترامیم پر تبادلہٴ خیال کرے گی اور پارلیمنٹ کے اگلے اجلاس تک ایک اچھا اور جامع قانون وضع کرے گی۔ وقف ترمیمی بل 2024 کا مقصد خامیوں کو دور کرنا اور ایڈمنسٹریشن اور وقف املاک کے بندوبست کو بہتر بنانا ہے۔ بل میں مرکزی وقف کونسل اور ریاستی وقف بورڈس کی تشکیل وسیع بنیادوں پر کئے جانے اور مسلم خواتین اور غیر مسلم کی نمائندگی کو یقینی بنانے جانے کی بھی گنجائش ہے۔

## President Vigyan Puraskar

صدر جمہوریہ درویدی مرمو نے آج راشٹریتی بھون میں معروف اور سرکردہ سائنسدانوں کو راشٹریہ وگیان پُرسکار 2024 عطا کئے۔ پروفیسر گووند راجن پدما نابھن کو صدر جمہوریہ کی جانب سے وگیان رتن 2024 سے سرفراز کیا گیا۔

ڈاکٹر آنند درہماکرشنن کو زرعی سائنس کے شعبے میں وگیان شری ایوارڈ سے نواز گیا ہے۔

ممبئی کے Bhabha Atomic Research Centre کے ڈاکٹر Avesh Kumar تیارگی کو ایٹمی توانائی کے شعبے میں وگیان شری ایوارڈ دیا گیا ہے۔

پُنے کے سائنسی تعلیم و تحقیق کے بھارتی انسٹی ٹیوٹ سے پروفیسر جینت بھال چندر Udgaonkar حیاتیاتی سائنس کیلئے وگیان شری دیا گیا ہے۔

## Shah - Tripura CM

مرکزی وزیر داخلہ امت شاہ نے تریپورہ کے وزیر اعلیٰ ڈاکٹر مانیک ساہا سے بات کی اور ریاست میں سیلاب کی صورتحال کا جائزہ لیا۔ ایک سوشل میڈیا پوسٹ میں، جناب شاہ نے کہا کہ مرکز کشتیوں اور ہیلی کاپٹروں کے علاوہ، آفات سے نمٹنے والی قومی فورس کی ٹیمیں بھیج رہا ہے تاکہ بچاؤ اور امدادی کارروائیوں میں مدد کی جاسکے۔ جناب شاہ نے مرکز کی طرف سے ہر ممکن امداد کا یقین دلایا۔ انہوں نے کہا کہ مرکزی سرکار بحران کی اس گھڑی میں تریپورہ کے عوام کے ساتھ ہے۔

## Odisha Road Accident

اڈیشہ میں آج صبح Ganjam ضلعے میں ایک سڑک حادثے میں کم از کم چار افراد ہلاک اور دیگر 20 شدید طور پر زخمی ہو گئے۔ یہ حادثہ اس وقت ہوا جب ایک پرائیویٹ بس ایک تیل کے ٹینکر سے ٹکرائی۔ یہ بس بھوانی پٹنہ سے Berhampur جا رہی تھی۔ زخمیوں کو Berhampur کے MKCG میڈیکل کالج اور اسپتال میں داخل کرایا گیا ہے۔ یہ ٹکر اتنی زور دار تھی کہ تیل ٹینکر کا ڈرائیور اپنا کنٹرول کھو بیٹھا اور ٹینکر سڑک کے کنارے ایک چائے کی دکان سے جا ٹکرایا، جس کی زد میں وہاں بیٹھے تین افراد آگئے۔ بس کا ایک مسافر بھی اس حادثے میں ہلاک ہو گیا۔

## IMD RAIN

بھارت کے محکمہ موسمیات IMD نے ملک کے مشرقی مغربی، شمال مغربی اور وسطی حصوں میں اگلے چار روز کے دوران بہت شدید بارش کی پیشگوئی کی ہے۔ جنوبی جزیرہ نما کے کچھ حصوں میں بھی اگلے سات روز کے دوران شدید بارش ہونے کا امکان ہے۔ IMD نے بہار، اترپردیش، راجستھان، چھتیس گڑھ، گجرات، کونکن اور گوا میں 26 اگست تک بہت شدید بارش کی پیشگوئی کی ہے۔

آسام، میگھالیہ، ناگالینڈ، منی پور، میزورم اور تری پورہ میں بھی اگلے پانچ روز کے دوران شدید بارش ہونے کا امکان ہے۔ IMD نے کہا ہے کہ شمالی بنگلہ دیش میں ہوا کے کم دباؤ کا حلقہ بننے کی وجہ سے آسام، میگھالیہ اور تری پورہ میں اگلے 24 گھنٹے کے دوران کہیں کہیں شدید سے بہت شدید بارش ہونے کا امکان ہے۔ اس دوران ہی، اور اس سے متصل علاقوں میں صبح سویرے بہت ہلکی بارش ہوئی۔

## ISRAEL PM TROOP

اسرائیل کے وزیر اعظم بنیامین نتن یاہو کے دفتر نے اس بات کو غلط قرار دیا ہے کہ وہ حماس کے ساتھ ممکنہ جنگ بندی سمجھوتے کے حصے کے طور پر غزہ-مصر سرحد سے فوجی دستوں کو ہٹانے پر رضامند ہو گئے ہیں۔

ایک بیان میں جناب نتن یاہو کے دفتر نے کہا ہے کہ اس طرح کی اطلاعات درست نہیں ہیں۔ اس سے پہلے امریکی وزیر خارجہ Antony Blinken نے پیر کو یہ اعلان کیا تھا کہ اسرائیل نے غزہ پٹی اور مصر کے درمیان ایک اہم سرحدی علاقے Philadelphi Corridor سے اپنے فوجیوں کو واپس بلانے سے اتفاق کر لیا ہے۔

## Sudan Rain Death Toll

سوڈان میں شدید بارش اور سیلاب کی وجہ سے جون کے مہینے سے اب تک 114 اموات ہو چکی ہیں اور 281 افراد زخمی ہو چکے ہیں۔ ملک کے دس صوبے اس سے متاثر ہیں جس کے نتیجے میں 27 ہزار سے زیادہ کنبوں اور ایک لاکھ 10 ہزار افراد پر اس کا اثر پڑا ہے۔ گزشتہ تین برس میں ملک میں شدید بارش کے سبب سیکڑوں جانیں ضائع ہوئی ہیں اور بڑے پیمانے پر زرعی اراضی کو نقصان پہنچا ہے۔

## TN - Actor Party Flag

تمل اداکار اور Tamizhaga Vetri Kazhagam پارٹی کے سربراہ Vijay نے چنئی میں اپنی پارٹی کے پرچم کی نقاب کشائی کی۔ آج سے اپنے سیاسی سفر کے آغاز کا اعلان کرتے ہوئے، اداکار سے سیاستدان بننے والے Vijay نے ذات اور مذہب کے نام پر جاری اختلافات کو دور کرنے کا عہد کیا۔ انہوں نے پارٹی کارکنوں اور رہنماؤں کے ساتھ پارٹی دفتر میں یہ عہد کیا۔ جناب Vijay نے مجاہدین آزادی کے کردار کو اجاگر کیا اور سب کیلئے یکساں مواقع اور یکساں حقوق کیلئے جدوجہد کرنے کا بھی یقین دلایا۔ انہوں نے اعلان کیا کہ ان کی پارٹی کی پہلی کانفرنس اگلے مہینے Vikravandi میں ہوگی۔

\*\*\*\*